

ಇ) ಬರಗಾಲ ಕಾಮಗಾರಿಗಳಲ್ಲಿ ಭಾದಿಕರಾದ ಜನರಿಗೆ ಕೆಲಸ ಕೊಡುವುದು ಮತ್ತು ಕುಡಿಯುವ ನೀರಿನ ಪೂರೈಕೆ ಮಾಡುವುದು.

ಈ) ಏತ ನೀರಾವರಿಯಿಂದ ಸುಮಾರು ೧೭,೫೦೦ ಎಕರೆ ಜಮೀನನ್ನು ನೀರಾವರಿ ಮಾಡಲಾಗುವುದು. ಹುಕ್ಕೇರಿ ತಾಲ್ಲೂಕಿನ ಸಾಲಾಪುರ, ನಾಲಾಪುರ, ಶಿರಹಟ್ಟಿ ಹಾಗೂ ಶಿಂಹಟ್ಟಿ ಖರೀದ.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್.— ಘಟಪ್ರಭಾ ಉಪಕೊಳ್ಳದ ನೀರಿನ ಪುನರ್ ಹಂಚಿಕೆಯು ತೀರ್ಮಾನವಾದ ನಂತರ ಈ ಯೋಜನೆಯ ನೀರಿನ ಕ್ಷೇತ್ರಯಾರಿಗಳಾಗುವುದು ಎಂದು ಇಲ್ಲಿ ಹೇಳಿದ್ದಾರೆ. ಅಂದರೆ ಇದು ತೀರ್ಮಾನವಾಗುವುದು ಯಾವಾಗ? ಅಲ್ಲಿ ಬರಗಾಲಕ್ಕೆ ತುತ್ತಾಗಿರುವಂತಹ ೧೭ ಹಳ್ಳಿಗಳ ಜನರ ಬೇಡಿಕೆಗಳನ್ನು ಈಡೇರಿಸುವುದಾಗಿ ಚುನಾವಣೆಯ ಸಂದರ್ಭದಲ್ಲಿ ಮಾನ್ಯ ಮಂತ್ರಿಗಳು ಮಾತು ಕೊಟ್ಟು ಬಂದಿದ್ದಾರೆ. ಈಗ ಅವರು ಕೊಟ್ಟ ಮಾತನ್ನು ತಾವು ಈಡೇರಿಸದಿದ್ದರೆ ಆ ಜನರ ಪರಿಸ್ಥಿತಿ ಏನಾಗಬೇಕು? ಇದರ ಬಗ್ಗೆ ತಮ್ಮ ಅನುಕರಣೆಯಾದರೂ ಏನು?

ಶ್ರೀ ಎಚ್. ಡಿ. ದೇವೇಗೌಡ.— ಮಾನ್ಯ ಮಂತ್ರಿಗಳು ಮಾತು ಕೊಟ್ಟಿರಬಹುದು. ಆದರೆ ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಏನೆಂದರೆ, ಘಟಪ್ರಭಾ ಎಡದಂಡೆಯಲ್ಲಿ ಹೈಲೆವೆಲ್ ಜಾನಲ್ ಮಾಡಿ ಈ ಹಳ್ಳಿಗಳಿಗೆ ನೀರನ್ನು ಕೊಡುವುದಕ್ಕೆ ಸಾಧ್ಯ ಎಂಬ ತಕ್ಕಂಥ ಒಂದು ಅಭಿಪ್ರಾಯ ಇದೆ. ಇದಕ್ಕೆ ಸುಮಾರು ೭೫ ಕೋಟಿ ರೂಪಾಯಿಗಳಷ್ಟು ಖರ್ಚಾಗುತ್ತದೆ. ಆದರೆ ಮೂಲ ಪ್ರಶ್ನೆ ಏನೆಂದರೆ ನಮ್ಮಲ್ಲಿರುವಂತಹ ನೀರಿನ ಪ್ರಮಾಣವನ್ನು ನಾವು ಮುಖ್ಯವಾಗಿ ನೋಡಬೇಕಾಗಿದೆ. ಎಷ್ಟು ನೀರನ್ನು ಹಂಚಿಕೆ ಮಾಡಲಾಗಿದೆ ಎನ್ನುವುದು ಈಗಿರುವ ಬೋಟಲ್ ವಾಟರ್ ಮೇಲೆ ಹೋಗುತ್ತದೆ. ಏಕೆಂದರೆ ಇದನ್ನು ಮಾಡಬೇಕೆಂದು ಸರ್ಕಾರದ ಇಚ್ಛೆ ಇದೆ. ಆದರೆ ಬಗ್ಗೆ ಡಿಸ್‌ಪ್ಯೂಟ್ ರೈಸ್ ಮಾಡುವುದಕ್ಕೆ ಹೋಗುವುದಿಲ್ಲ. ನೀರಿನ ಹಂಚಿಕೆ ಮಾಡುವುದರ ಬಗ್ಗೆ ಸಾಕಷ್ಟು ಇಂಪ್ಲಿಕೇಷನ್ ಇದೆ. ಆದರೆ ಬಗ್ಗೆ ನಾನು ಈ ಸಂದರ್ಭದಲ್ಲಿ ನಿಖರವಾಗಿ ಹೇಳುವುದಕ್ಕೆ ಕಷ್ಟವಾಗುತ್ತದೆ.

ಶ್ರೀ ಎಂ. ಎಸ್. ಪಾಟೀಲ್.— ನಮ್ಮ ಕ್ಷೇತ್ರದ ಜನರು ನೀರಿನ ಸೌಕರ್ಯ ಮಾಡಿಕೊಡುತ್ತಾರೆಂದು ನಂಬಿಕೆ ಇಟ್ಟುಕೊಂಡು ನಮ್ಮನ್ನು ಆರಿಸಿ ಕಳುಹಿಸಿದ್ದಾರೆ. ನಾವು ಅವರ ವಿರುದ್ಧವಾಗಿ ಇರುವುದು ಸರಿಯಲ್ಲ. ತಾವು ಯಾವುದೇ ನಮ್ಮ ಸಹಾಯಕ್ಕೆ ಬರಬೇಕು. ತಾವು ಸಹಾಯ ಮಾಡದೇ ಹೋದರೆ ೧೭ ಹಳ್ಳಿಗಳ ೧೭,೫೦೦ ಎಕರೆ ಜಮೀನಿಗೆ ನೀರು ಸಿಗದೆ ತೊಂದರೆಯಾಗುತ್ತದೆ. ಇದು ಸಣ್ಣ ಕೆಲಸವಲ್ಲ. ಇದನ್ನು ಮಾಡದೇ ಹೋದರೆ ಅಲ್ಲಿನ ಜನ ಮಲೆ ಮೇಲೆ ಕೋಗುವ ಪ್ರಸಂಗ ಬರಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಮಲ್ಲಾರಗೌಡರು, ನೀರನ್ನು ಕೊಡುತ್ತೇನೆಂದು ಅಲ್ಲಿಗೆ ಬಂದು ಬಂದಿದ್ದಾರೆ ಎಂದು ಕಾಣುತ್ತದೆ. ಅದೇನೇ ಇರಲಿ ಒಟ್ಟಿನಲ್ಲಿ ಕೆಲಸ ಆಗಬೇಕು ಎನ್ನುವುದರ ಬಗ್ಗೆ ಡಿಸ್‌ಪ್ಯೂಟ್ ಇಲ್ಲ. ಈಗ ಸರ್ಕಾರದ ಆರ್ಥಿಕ ಪರಿಸ್ಥಿತಿ ಚೆನ್ನಾಗಿರುವುದಿಲ್ಲ. ನೀರನ್ನು ಯಾವ ಭಾಗದಲ್ಲಿ ಅಧ್ಯತೆ ಮೇರೆಗೆ ಕೊಡಬೇಕು ಎನ್ನುವುದರ ಬಗ್ಗೆ ಅವಲಂಭನೆಯಾಗಿರುತ್ತದೆ. ನೀವು ಹೇಳಿದ ಕೆಲಸವನ್ನು ಇವತ್ತೇ ತೆಗೆದುಕೊಳ್ಳುತ್ತೇನೆಂದು ಹೇಳಿದರೆ ತಪ್ಪಾಗುತ್ತದೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಅಧ್ಯಕ್ಷರೇ, ಲಿಖಿತ ಮೂಲಕ ಉತ್ತರಿಸುವ ಉತ್ತರಗಳನ್ನು ಸಭೆಯ ಮುಂದೆ ಇಡುತ್ತೇನೆ.

ಅಧ್ಯಕ್ಷರು.— ಪ್ರಶೋತ್ತರಗಳ ಪಟ್ಟಿಯನ್ನು ಮಂಡಿಸಲಾಯಿತು.

ಕಾರಂಜಿ ಯೋಜನೆ

೧೨೫೮. ಶ್ರೀ ಬಸವರಾಜ ಪಾಟೀಲ (ಹುಮನಾಬಾದ್).— ಮಾನ್ಯ ಲೋಕೋಪಯೋಗಿ ಜಲಾಸಯಸ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕಾರಂಜಿ ಯೋಜನೆಗೆ ಈವರೆಗೆ ಎಷ್ಟು ಹಣವನ್ನು ಖರ್ಚು ಮಾಡಲಾಗಿದೆ, ಪೂರ್ಣ ಯೋಜನೆ ಮುಗಿಯಬೇಕಾದರೆ ಇನ್ನು ಎಷ್ಟು ಹಣವನ್ನು ಖರ್ಚು ಮಾಡಬೇಕಾಗುವುದು. ಹಾಗೂ ಎಷ್ಟು ವರ್ಷಗಳೊಳಗೆ ಆ ಯೋಜನೆ ಫಲಪ್ರದವಾಗುವುದು ?

ಅ) ಕಾರಂಜ ಯೋಜನೆಯಿಂದ ಮಂಳುಗಡೆಯಾಗಲಿರುವ ಪ್ರದೇಶದ ಜನರಿಗೆ ಪರಿಹಾರವನ್ನು ಎಷ್ಟು ಕೊಡಲಾಗಿದೆ, ಇನ್ನೂ ಬಾಕಿ ಎಷ್ಟಿದೆ, ಎಕರೆಗೆ ಎಷ್ಟು ಪರಿಹಾರ ಧನವನ್ನು ನಿರ್ಧರಿಸಲಾಗಿದೆ ?

ಇ) ಕಾರಂಜ ಯೋಜನೆಯಿಂದಾಗಿ ಮಂಳುಗಡೆಯಾಗುವ ಪ್ರದೇಶದ ಜನರಿಗೆ ಪುನರ್ ವಸತಿ ಗಾಗಿ ಸರಕಾರ ಈವರೆಗೆ ಯಾವ ಯಾವ ವ್ಯವಸ್ಥೆಗಳನ್ನು ಕೈಗೊಂಡಿದೆ, ಎಲ್ಲೆಲ್ಲಿ ಕೈಗೊಂಡಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ, ಕಾಡಾ ಹಾಗೂ ನೀರಾವರಿ ಮಂತ್ರಿಗಳು).—

ಅ) ಗೌರಗನೇ ಇಸವಿ ಜೂನ್ ಮಾಹೆ ಅಂತ್ಯದವರೆಗೆ ೨೬೩೭ ಲಕ್ಷ ರೂಪಾಯಿಗಳು. ಪರಿಷ್ಕೃತ ಅಂದಾಜಿನ ಪ್ರಕಾರ ಇನ್ನೂ ೩೩೩೨ ಲಕ್ಷ ರೂಪಾಯಿಗಳು ಯೋಜನೆಯನ್ನು ಪೂರ್ಣಗೊಳಿಸಲು ಬೇಕಾಗುವುದು. ಎಂಟನೇ ಪಂಚವಾರ್ಷಿಕ ಯೋಜನೆಯಲ್ಲಿ ಪೂರ್ಣಗೊಳಿಸುವ ಉದ್ದೇಶವಿದೆ.

ಆ) ಭೂಮಿ ಪರಿಹಾರಕ್ಕಾಗಿ ಸುಮಾರು ೨೯೫ ಲಕ್ಷ ರೂಪಾಯಿಗಳು ಹಾಗೂ ಮನೆಗಳ ಪರಿಹಾರಕ್ಕಾಗಿ ಸುಮಾರು ೨೪ ಲಕ್ಷ ರೂಪಾಯಿಗಳನ್ನು ಈವರೆಗೆ ಕೊಡಲಾಗಿದೆ. ಸುಮಾರು ೭೦೦ ಲಕ್ಷ ರೂಪಾಯಿಗಳನ್ನು ಪರಿಹಾರ ಬಾಕಿ ಕೊಡಬೇಕಾಗಿರುತ್ತೆ. ಸರಾಸರಿ ಎಕರೆ ಒಂದಕ್ಕೆ ೩೨೦೦ ರೂಪಾಯಿಗಳಾಗಿರುತ್ತೆ. ಭೂಸ್ವಾಧೀನ ಕಾಯಿದೆ ತಿದ್ದುಪಡಿಯ ಪ್ರಕಾರ ಗೌರಗನೇ ಇಸವಿ ನಂತರ ಸ್ವಾಧೀನ ಪಡಿಸಿಕೊಳ್ಳುವ ಭೂಮಿಗೆ ಎಕರೆ ಒಂದಕ್ಕೆ ಸರಾಸರಿ ೫೨೦೦ ರೂಪಾಯಿಗಳಾಗಿರುತ್ತೆ.

ಇ) ಹೊಸದಾಗಿ ನಿರ್ಮಾಣ ಮಾಡಬೇಕಾದ ೭ ಕಾಲೋನಿಗಳ ಸ್ಥಳಗಳನ್ನು ನಿಗದಿಪಡಿಸುವುದು, ಕಾಲೋನಿಗಳ ನಕಾಶೆಯನ್ನು ನಗರ ಯೋಜನಾ ನಿರ್ದೇಶಕರಿಂದ ಅನುಮತಿ ಪಡೆದಿರುವುದು, ಕಾಲೋನಿಗಳಿಗೆ ಸಂಪರ್ಕ ರಸ್ತೆಗಳ ನಿರ್ಮಾಣ ಕೆಲಸವನ್ನು ಪ್ರಗತಿಯಲ್ಲಿಟ್ಟಿರುವುದು, ಕುಡಿಯುವ ನೀರಿನ ವ್ಯವಸ್ಥೆ ಮಾಡಿರುವುದು, ವಿದ್ಯುತ್ ಸೌಲಭ್ಯವನ್ನೊದಗಿಸಲು ಬೇಕಾದ ಪೂರ್ವಭಾವಿ ಕೆಲಸಗಳು ಹಾಗೂ ಕಾಲೋನಿಗಳಲ್ಲಿ ಶಾಲಾ, ಸಮುದಾಯ ಭವನ ಮತ್ತಿತರ ಕಟ್ಟಡಗಳ ಅಂದಾಜು ತಯಾರು ಮಾಡುತ್ತಿರುವುದು. ಇದಲ್ಲದೆ, ೪ ಹೊಸ ಕಾಲೋನಿಗಳಲ್ಲಿ ರವಾನೆ ಶೆಡ್‌ಗಳನ್ನು ಈಗಾಗಲೇ ನಿರ್ಮಾಣ ವಾಗಿದ್ದು ಇನ್ನೂ ೩ ಕಾಲೋನಿಗಳಲ್ಲಿ ಈ ಕಾರ್ಯ ಪ್ರಾರಂಭ ಮಾಡಬೇಕಾಗಿದೆ.

ಕೃಷಿ ಕಾರ್ಮಿಕರಿಗೆ ಹೆರಿಗೆ ಭತ್ಯ ನೀಡುವುದು

೭೮೮. ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳಿಗೆ ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಪುರಸಭೆ ವ್ಯಾಪ್ತಿಗೆ ಒಳಪಟ್ಟಂತಹ ಕೃಷಿ ಕಾರ್ಮಿಕರಿಗೆ ಹೆರಿಗೆ ಭತ್ಯವನ್ನು ನೀಡದಿರಲು ಕಾರಣವೇನು ?

ಆ) ಇಂತಹ ಪುರಸಭೆಯ ವ್ಯಾಪ್ತಿಗೆ ಒಳಪಟ್ಟಂತಹ ಕೃಷಿ ಕಾರ್ಮಿಕರ ಬಗ್ಗೆ ಸರಕಾರದ ನಿಲುವೇನು ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಈ ಯೋಜನೆಯನ್ನು ವಿಶೇಷವಾಗಿ ಗ್ರಾಮಾಂತರ ಪ್ರದೇಶಗಳಲ್ಲಿರುವ ಭೂರಿಹಿತ ಕೃಷಿ ಕಾರ್ಮಿಕ ಮಹಿಳೆಯರಿಗಿಂದೇ ರಚಿಸಲಾಗಿದೆ.

ಆ) ನಗರ ಪ್ರದೇಶದ ಭೂರಿಹಿತ ಕೃಷಿ ಕಾರ್ಮಿಕ ಮಹಿಳೆಯರಿಗೂ ಸಹ ಈ ಸವಲತ್ತನ್ನು ವಿಸ್ತರಿಸುವ ವಿಷಯವು ಸರ್ಕಾರದ ಗಮನದಲ್ಲಿದೆ.

ಕೃಷ್ಣಾ ಮೇಲ್ದಂಡೆ ಯೋಜನೆ

೧೨೨೦. ಶ್ರೀ ದೇಸಾಯಿ ಶಿವಪುತ್ರಪ್ಪ ಮಡಿವಾಳಪ್ಪ (ಹೂವಿನಹಿಪ್ಪರಗಿ).— ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕೃಷ್ಣಾ ಮೇಲ್ದಂಡೆ ಯೋಜನೆಯಲ್ಲಿ ಮಂಳುಗಡೆಯಾಗುತ್ತಿರುವ ಗ್ರಾಮಸ್ಥರಿಗೆ ಪೂರ್ಣ ಪರಿಹಾರಧನ ನೀಡಲಾಗಿದೆಯೇ.